

యద్ధ సంఘిక.

వాల్యం II.]

మద్రాసు : 1942 వ సం॥ ఫిబ్రవరి నెల 6 వ తేది శుక్రవారం

[నే 5 రు.

ఈవారంలో యద్ధం

ఉత్తర ఆఫ్రికాలో తారుమారు—ఇతోపియా ఇంగ్లాండు ఒడంబడిక—రష్యా సేనలు త్రోసుకపోవుట—

మార్షలు, గిల్బర్టు దీవులందు జపాను ఓటమి.

ఉత్తర ఆఫ్రికా.

ఉత్తరాఫ్రికాయందు జర్మను సైనిక దళాధికారి యగు జనరలు రోమెలుగారికి అదనంగా క్రొత్త సైన్యం సరకు వచ్చినట్లుంది. వాటిని పూర్తిగా ఉపయోగించి అతడు లాభం పొందుచున్నాడు. బెంగాలీ రేవును వశపరచుకొన్న తరువాత అతని ట్యాంకుదళములు ఈశాన్యంగా పోయి బాగ్ని, ఎల్ అలియారు పురములను ఆక్రమించుకొనెను. బెంగాలియందుండిన భారతీయ ఇంజనీరీ బ్రిగేడు సేనను చుట్టివేసి ఖైదు చేయాలని అతడు చూచెను. కాని వారు అత్యున్నతముగ వ్యవహరించిరి. అంత సాహసం చేసినందుకు బ్రిటిషు సేనాధికారి జనరలు అచినలేకుగారు భారతీయ సైనికులను అభినందించెను. ఈ ఇండియను బ్రిగేడు దళము నాల్గవ భారతీయ డివిజన్ను చేరుకొనెను. ఈ డివిజను జబెలు అక్టరువద్ద శత్రువు ఒత్తిడివలన వెనుకకు తగ్గుచున్నది.

దీనికి కొంచెం దక్షిణంగా బ్రిటిషు సంచార సైనికదళము మిసరునకు ఈశాన్యంగానుండి శత్రువు కనబడిన చోట్లనెల్ల ఎదుర్కొనుచు దాడి కొనసాగించుచున్నది. బెంగాలీలో విమానాశ్రయం క్రొత్తగా వశమయినందున జర్మను విమాన దళం దానిని బాగుగ ఉపయోగించుచున్నది. అయినా బ్రిటిషు విమానదళం దే పైచేయిగానుంది. శత్రువులమోటారుదళములు, ట్యాంకులు, సైన్యాలు, వమురుమానుకపోయే వాహనాలు, సిరనైకాయందును ట్రిపోలిటానా రాష్ట్రంలో ట్రిపోలి రేవువరకును అడుగడుగున ఆమర్చి యుండుటయే యుద్ధవి. సిరనైకాలోనికి జనరలు రోమెలుగారి సేన చొచ్చుకొని రాకుండ నిలిపివేయబడెను. బెంగాలీకి దక్షిణంగానున్న అగడాబియా నగరానికి ఈశాన్యంగానూ త్రికోణాకారంగాగల ఎడారి భాగంలో రోమెలుగారి చూడు కాముల ట్యాంకు దళములను బ్రిటిషువారి మోటారు దళములు, కాల్బలము, విమానములు ఎదిరించి తీవ్రయుద్ధం జరుపుచున్నవి. యుద్ధగతి క్షణక్షణం మారుచున్నది. ఈ యుద్ధమే కడపటి విజయమును నిర్ణయించును.

యిండు యుద్ధం కాగలదు. ఎదుర్కొన్న ప్రమాదం యిరు పక్షములవారు గుర్తించిరి. ముఖ్య శ్రేణినుండి మనం వెనుకకు తగ్గితిమన్న విషయం దాచియంచుట మేలని ఎవ్వరనుకొనరు. సైనికులు చలోక్తిగ వెప్పుకొనునట్లు రోమెలు సేనాని యిపుడు మనలను నడుంబిగించకముందే వట్టుకున్నాడు. మన సైన్యాలాతన్ని కొట్టాలని సిద్ధపడుచుండెను. అది ఆతను గ్రహించి ముందే దెబ్బకొట్టెను. గత నవంబరులో మనమాతన్ని కొట్టినట్లే యిపుడతడు మనలను కొట్టెను. అపుడాతని సైనికదళం వెనుకకు మరలినట్లే యిపుడు మనదళం వెనుక తగ్గెను. అపుడాతని సైన్యము రక్షించబడినట్లే యిపుడు మనవి భద్రంగానున్నవి.

ఆఫీసీనియా-ఇంగ్లాండు ఒడంబడిక.

ఇతోపియా (ఆఫీసీనియా) వక్రవర్తిత్వ బ్రిటిషు ప్రభుత్వంవారు యీ వారం సంధిచేసుకున్నారు. తిరిగి ఆ రాజ్యంలో రాజకీయ సంబంధం ఏర్పరచుకొనిరి. ఇతోపియా ముఖ్యపట్నమగు అడిసు అబాబాలో బ్రిటిషు రాయబారిగా ఆర్. ఓ. హెబ్రుగారు నియమింపబడిరి. రెండేండ్లలో ఇతోపియాకు ఇంగ్లాండు 2,500,000 సవరలు మదుపుపెట్టును. బ్రిటిషు సహాయాలను కొందరు ఉద్యోగులను తమ దేశపరిపాలనావిధానం పునస్థాపన చేయుటయందు తోడ్పడుటకై పంపమని ఇతోపియా వక్రవర్తి కోరెను. వారు పంపబడుచున్నారు. ఇతోపియాను సైన్యాలను తిరిగి ఏర్పరచుటకు ఇంగ్లాండునుండి సైనిక సలహాదారులనుకూడ వక్రవర్తి కోరెను. ఈ విర్వాటు లన్నింటిని అవసరమయినంత బ్రిటిషు సేన ఇతోపియాలోనుంచుటకును సైనిక ఒడంబడిక యొకటి సంతకములైంది. ఇతోపియా యుద్ధంలో ఇటలీ నుండి దొరికిన సరకులు ఆయుధాలతో ఇతోపియా సైన్యం సమకూర్చబడును.

రష్యా విజయాలు.

రష్యాలో ఆన్ని యుద్ధరంగాలందును రష్యను సేనలు ముందుకు చొచ్చుకొని పోతూ ఒకవూరు తరువాత నొక వూరును శత్రువులనుండి విడుదల

చేయుచున్నవి. రెనిస్ గ్రాడు నగరాన్ని వదలరాదని రష్యనులు చాల ప్రయత్నించుచున్నారు. జనరలు జోళుగారి నాయకత్వమున రష్యనులు ఇల్తను సరస్సు దక్షిణంగా గెలిచిన ప్రదేశమంతా స్థిరపరచుకొంటున్నారు. రెనిస్ గ్రాడు నగరం చుట్టునున్న జర్మనులపైకి దాడి వెడలుటకు సిద్ధమగుచున్నారు.

మధ్యరంగమున స్కోరెంస్కునుండిగల రాధారిమార్గంలో జర్మనులు రష్యాదాడినుండి తప్పించుకుంటున్నారు. రెనిస్ గ్రాడునుండి తెల్లరిష్యా వరకుగల ప్రధానరైలు మార్గమును రష్యనులు వశపరచుకొని యత్నించుచున్నారు. దక్షిణమున రష్యా సేనానిమార్షలు టిముఖంకోగారు ఉక్రైను దాడి ప్రారంభించెను. ముఖ్య పారిశ్రామిక నగర షగు కార్కోవుకరకు సాగిపోతున్నాడు. ఒక దళం ఉక్రైనువైపునకు, యింకోదళం నల్లసముద్రం ఈశాన్యకొనున్న అజోవు సముద్రం వైపుకు పంపుచున్నాడు. అజావు సముద్రతీరాన్నులన్న టాగనురానినగరరానికి 100 మైళ్లు పడమరగా నున్న బెర్స్టావాయి రష్యనుల వశమయింది. క్రైమియా ద్వీపకల్పమునకు తూర్పుతీరాన ఉన్న ఫిడోషియానుండి వారు విరమించినమాట నిశ్చయమే. కాని అయినను కాకనను రాష్ట్రానుండి కెర్చి జల సంధిమీదుగ క్రైమియాలోనికి వచ్చుటకు వారికి అవకాశం గలదు. క్రైమియా ముఖ్యపట్నమగు సివాష్టాపులు రేవునగరం ముట్టడిచేసిన జర్మనులను వెనుకవచ్చి కొట్టుటకే వారు ముందు ఫిడోషియాకు వచ్చియుండిరి. ఆ కార్యం నెరవేరింది. సివాష్టాపులులోనున్న సైన్యం ముట్టడి చేసిన సైన్యాన్ని తిరిగికొట్టినది. మార్షలు టిముఖంకోగారు క్రైమియాను మాత్రమేగాక డానెట్టి లోయలోని పశ్చిమ లన్నింటినకూడ రక్షించదలచెను. ఆందున్న బొగ్గు, ఇనుము గనుల్ని, తూర్పు యుక్రైను రాష్ట్రంలోని పెద్ద నగరాల్ని, మాస్కోనుండి అజోవు సముద్రంవరకుగల పెద్దమార్గమునుగూడ జర్మనులనుండి తప్పించాలని ఆతనియత్నము. ఈ మార్గమునే చలికాలం అంతా తన వశమందుచుకోవాలని హిట్లరు యత్నించెను. రెనిస్

గ్రాడు, మాస్కోనగరాల ముట్టడిలోవలెనే యిచ్చుటగూడ శత్రువుపడింపబడే సూచనలుగలవు.

పశిఫికు యుద్ధరంగం.

పశిఫికు రంగమున యుద్ధంనుండి యీ వారంలో మంచివార్తలు చెడ్డవార్తలుగూడ వస్తున్నవి. మలయా దేశంలోని యుద్ధంముగిసి, సింగపూరుయుద్ధం ప్రారంభమయింది. మన సేనలు మలయానుండి సింగపూరు దివికి మరల్చబడిన పిదప జహారువంతెన వడగొట్టబడెను. శత్రుసేనలు మలయాలో దక్షిణ భాగమునకు పరుగిడివచ్చి సింగపూరుపై దాడిచేయ నుంకించుచున్నవి. విమానదాడులు అతి తీవ్రముగా జరుగుచున్నవి. కాని సింగపూరు ప్రజలూ నైనికులు చాల ధైర్యంగా నున్నారు. తగిన విమానబలం కలదు. సింగపూరు ఫిరంగులు ప్రపంచమంతటిలో పెద్దవి. అవి కాలవ అవతలను జహారులోనున్న శత్రుసేనలను పిప్పి చేయుచున్నవి.

సింగపూరులోని ఆస్ట్రేలియా ఇంజీరియలు సేనకు ఆ దేశముంతటి ఫిరంగుగారు యిట్లు సందేశ మందిరి:—“వీలగునంత ఎక్కువ సహాయం అతి వడిగా మీకు చేరునట్లు చేయవలసిన కృషి అంతా చేసితిమి. ఇట్టంలేని ధురాణదారుడు పంపించు కొద్ది మూటలవలెకాక, ఆయుధ సహాయము పెద్ద వరదవలె వచ్చిపడును. పెద్ద యెత్తున కార్యములు జరుగుచున్నవి. మీరు ఒంటరిగ విడువ బడరు. మిత్రమండలి దేశాలన్ని మీ వెనుక నున్నవి. వారి సగవడంతా మీకు వడిగ పంప బడును. వ్యవధియిస్తే బ్రతుకలేమని తెలిసే శత్రువు అతివడిగా గెలుపొందాలని తొందరపడుచున్నాడు. ఈ సందేశముద్వారా మీ దేశీయులందరి జోహారులు మీకంద జేయబడుచున్నవి. మా

సర్వశక్తుల సహాయం మీ కర్పించుటకు వాసగా యీ సందేశమును స్వీకరింపుడు. మిత్రమండలికి అవుడే మీరుకొంత వ్యవధిచేకూర్చి. మీకు జయ మగుగాక.”

సింగపూరును రక్షించి జపానీయులను మలయా నుండియు, ద్రోహంచేసి దొలుతొల్ల ఆక్రమించిన యితర ప్రాంతములనుండియు తరిమివేయుటకు మిత్రమండలిదేశాల స్థిరసంకల్పము యీవారం జపానువారివగు మార్షలు దీవులు గిల్లర్లు దీవులపై అమెరికా పశిఫికు నౌకాదళం దాడిచేయుటవలన రుజువయ్యెను. అవట తమకు చాల నష్టంకలిగినట్లు జపానువారే అంగీకరించిరి. జపాను సింహ ద్వారంవద్దకే యుధాన్ని మరల్చుటకు తమ నౌకాదళంలో ప్రతినౌకను ఉపయోగిస్తున్నామని అమెరికా నౌకాదళ నాయకుడు అడ్డెరలు నిమిట్టి గారనిరి. అమెరికా నౌకాదళం ఎక్కడనుండో తెలియక గిజగిజలాడిన టోకియో ప్రభుత్వమునకు, యివుడకస్తాతుగా యీదళం దాడిచేయుట గాభరా కలిగించగలదు.

ఆస్ట్రేలియాకు, డచ్చితుర్పు దీవులకు నౌకా మార్గమగు మకాసరు జలసంధివద్ద (బోర్నియో—సిలిబీను దీవులమధ్య) శత్రునౌకలపై అమెరికా “కోట” విమానాలు తీవ్రమగు దాడిసలిపి ఎక్కువ నష్టం కలుగజేసినవి. అంతాయినా దీవియందు జపానుదాడికి తీవ్రనిరోధం కలుగుచున్నందున, యివుడు జావాదీవిపై మరలిరి. కాని అవటనున్న బ్రిటిషువారి నౌకాశ్రయంపైని వారి ప్రభుమదాడి, తాయీలాండు ఇండో-చీనాలపై బ్రిటిషు విమానాలు జరుపుచున్న విమాన దాడులంత జయప్రదంగా లేదు.

రంగూను రేవును, బర్మారోడ్డును రక్షించుటకు రాయలు విమానదళమును అమెరికను విమానదళమును (ఎ.వి.జి.) చేయుచున్న కృషిని చర్చిల్ ప్రధాని కొనియాడెను. 1940 లో ఇంగ్లండు రక్షణ కార్యమువంటిదే యిదికూడాననిరి. బ్రిటిషు సేనలు బర్మాలో మోల్మేను నుండి మరలిపోయి సాల్వీనునది దాటినవి. జపానుసేనలు ఆ నది దాటలేక పోయినవి బర్మాలోని మన సేనకు యింకా యెక్కువ సహాయసేనలు పంపబడునని చర్చిల్ గారు వాగ్దానంచేసిరి. చీనానుండి కూడ విశేషంగా సేనలు వస్తున్నాయని చీనా అధికారి ఒకడు చెప్పెను. చీనాలో దక్షిణమున జపానుసేనలు కాంటనువరకు మరలి పోవలసివచ్చెను. ఉత్తరమున గూడ కొంత స్తలం వదలుకొనిరి.

పశిఫికు సముద్రంలో డచ్చివారి బోర్నియోను అంతా ఆక్రమింప జపానుసేనలు ప్రయత్నించెను. కాని తీవ్రనిరోధం కల్గుచున్నది. ఫిలిప్పైను దీవులలో ఆకస్మికదండు నువయోగించి బాటను ద్వీప కల్పమును ఆక్రమించుటకు చేనేయల్పాల్సింటిని అమెరికా సేనానాయకుడగు మకార్థరుగారు, వారిసేన పడగొట్టెను. జపానువారు మకార్థరుగారిని లొంగిపోవలెనని ఉత్తరువు చేయగా అతడు తృణీకరించెను. ఫిలిప్పైను అధ్యక్షుడు కుజానుగారు మకార్థరుగారికి అండగనుండి చివరకు మిత్రమండలి సేనలే గెలువగలవని నమ్మకంగా చెప్పెను. పశిఫికు యుద్ధరంగమునం దన్నిప్రాంతాలలో అతి వడిగ యుద్ధం ముగించాలని జపానువారు తొందర పడుచున్నారు. గంట గంటకు మిత్రమండలి శక్తి ఎక్కువగుచున్నదని, క్రొత్తసేనలు సరకు వచ్చుచున్నవని వారికి తెలుసును. అంతవరకు జపాను దాడి ఎదిరింపబడి ఫిలిప్పీయంవబడునని నమ్మ వచ్చును.

సముద్ర సింహాలు!

అక్షయపాత్ర రాజ్యాలు.

గుర్రాలు మెట్టమీద బ్రతికే జంతువులు. కాని నీటి గుర్రాలుకూడా ఉన్నాయి. సింహం కేవలం మెట్టమీదతిరిగే మృగరాజు అనిమాత్రమే వదువుకున్నాము. కాని, బ్రిటిష్ సింహం కేవలం మెట్టమీదమాత్రమే తిరిగేదికాదు. అది మెట్టమీద ఎంత బలపరాక్రమంగలదో, నీటిమీద కూడా అంత బలపరాక్రమం గలది. బ్రిటిష్ సింహమీద యీ రోజున ఆక్కడక్కడ యితర జీవరాసులు తిరుగుచుంటున్నవి ఎదిరిస్తున్న మాట నిజమే. ఒక్కసింహాన్ని సంహరించడానికి అల్ప మృగాలు తండోపతండ్లాలుగా రావలసివస్తోంది. కాని, ఒక్కమాటఅలాగేచించండి. సింహాలుకూడా మందలుగావస్తే ఇతరజాతి మృగాలు ఎంత అపార సాహసారంగా వచ్చినప్పటికీ, కించిత్తు ప్రయోజనం ఉండదు. కాని, సింహాలు రెండుమూడుగాని, జట్లు జట్లుగాగాని కదలిరావు. సింహాలు అట్లా కదలినస్తే అది ప్రభయకాలమే. అడవి వనసులు

గాని, గుర్రాలుగాని, తోడేళ్లుగాని గుంపులు గుంపులుగా బయలుదేరి అరణ్యంలో తిరుగుతూ ఉంటాయి. సింహంజాతి అట్లా జట్లు జట్లుగా తిరిగేదికాదు. ఎందుచేత అని అడగండి? అమిత బల పరాక్రమంగలవాడు అతి నిర్భయంగానే ఉంటాడు. తాను ఒక్కడే పెక్కుమంది శత్రువులకు జవాబు చెప్పగల్గుతాడు. సహజసిద్ధంగా స్వయంసమర్థత ఉన్నటువంటివాడు నిదానంగా, నిశ్చలంగా, నిర్భయంగా వ్యవహరిస్తాడు. అటువంటి అజేయమైన, అపరాక్రమం సింహానికే చెల్లినది. ఇతర జాతి మృగాలకు ఉండే ఆధైర్యం అమితమైనది గనుక, అవి సింహమీదకు తిరుగు చాటు చెయ్యవలెనంటే, ఎన్నో స్వజాతిమృగాలను వెంటబెట్టుకొని రావలసిన అవస్థ సంభవిస్తోంది. మొన్న నిమగ్న హిట్లరు ఒక ఉపన్యాసం చేశాడు. ఆ ఉపన్యాసంలో, యింకా యుద్ధంచెయ్యవలసిన అవస్థ జర్మనీకి చాలా ఉన్నదని ఒప్పు

కొన్నాడు. తనకంతంలో ప్రాణం ఉండగా జర్మనీకి అపజయమనేది ఉండదన్నాడు. కాని, “నేను బ్రిటికిపుండగానే జర్మనీకి జయము నిశ్చయం.” అనేమాట హిట్లరు వోటివెంట రాలేదు. చర్చిలు ప్రధాని ఎంతసేపు మాట్లాడినా, “అంత్య విజయం మనదే” అని సింహంలాగు ఘోషిస్తున్నాడు. వారిద్దరు పత్రికనమాటలలో చాలావ్యత్యాసంవుంది. హిట్లరు ఎన్ని గంటలు ఉపన్యసించినా, “జర్మనీ ఓడిపోవడం నేను బ్రిటికిపుండగా చూడను” అని ఘంటాఘండా అంటున్నాడు. తాను చాలా గంభీరంగా మాట్లాడినానని హిట్లరు తనలో తాను అనుకుంటే అనుకోవచ్చు కాని, జర్మనీ చిట్టచివరకు ఓడిపోతుందేమో అనే భయం సింహ స్వప్నంలాగున హిట్లరుయొక్క మనస్సును వీక్షిస్తూనేవున్నది. లేకపోతే ఆ ధోరణిలో హిట్లరు వోటివెంట అటువంటి మాటలు రానేరావు. “మేము ఓడిపోము” అనేమాటలోనే ఓటిమోత

ఈ రహస్య, ఇంకాదు, ఆమెరికాలతో కలిసి
చైనారాజ్యంకూడా నిలువబడింది. ఆసియా
ఖండంలో చైనాకంటే పెద్ద రాజ్యం యింకొకటి
లేదు. చైనాతో యుద్ధం జపానువారు ఎన్నేళ్లు
చేసినా దానిని జపానువాళ్లు జయించలేకుండా
వున్నారు. చైనా అంటే శత్రువుకు అలవికాని
రాజ్యం. చైనాజాతి ముండి శిఖండిజాతి, చైనా
వాళ్లు కంతంలోకొనయూపిరివున్నా, ఇంకాయుద్ధం
చేస్తూనే వుంటారు. చైనాలో యీ వారంలో
విజయం చైనా సేనలదే. జపాను సేనలు కాంటన్
వైపుకు పారిపోతూవున్నాయి. కాన్గోలో జపా
ను సేనలు ఓడిపోయినాయి. నాంచాంగ్ లో
జపాను సేనలు ఓడిపోయినాయి. చైనా సేనలు
బర్మాలోనికికూడా వచ్చి జపాను సేనలను ఎదిరించు
టకు సిద్ధంగా వున్నాయి. మలయాలో జపాను
సేనలు చేసిన యుద్ధంలో 10 వేలమంది జపాను
సైనికులు నష్టమైనారు. అందువల్ల చైనాలో
జపానువారు ఇదివరలో మరొకముగా వుంచిన
సైన్యాన్ని మలయాలోనికి పంపించవలసిన గతి
పట్టింది. 65 జపాను నావలు చైనాలోని యామా
యిచేవుకు దక్షిణంగా పోతూవున్నవి. ఈ నావ
లలో జపాను సైన్యాలు వైమానుంచి మలయాకు
పంపబడుచున్నవి. జపాను సైన్యాలను వీల్చి
పిప్పి చేస్తున్న చైనాకు ఆమెరికా ప్రభుత్వం
బ్రిటిషు ప్రభుత్వంకూడా అనేక విధములుగా
సహాయం చేస్తున్నవి. ఆమెరికా ప్రభుత్వము
వారు చైనాకు 50 కోట్ల డాలర్లు ఆపు యివ్వ
డానికి నిశ్చయించారు. బ్రిటిషువారు 5 కోట్ల
పానులు ఆపుయివ్వడానికి సంసిద్ధంగా ఉన్నారు.

బర్తలానుంచి వైనాకుపోయే రోడ్డు మీదుగా అపారంగా వైనాకు కావలసిన సరకులు, ఆయుధాలు బ్రటిషువారు వైనాకు రవాణాచేస్తున్నారు. ఈ బర్తారోడ్డుమీదుగా రోజుకు 30 వేల టన్నుల సరకు రవాణా అవుతోంది. రోజు 1 కి 500 మోటారు తారీలు యీ రోడ్డుమీదుగా పోతుఉన్నవి. ఇటువంటి సహాయము అటువంటి వైనా ప్రజలకు చేయబడుతూ ఉండడంవల్ల, వైనా నేనలు బర్తాలాకి వచ్చి, బర్తాలానికి జపాను సేనలు రాకుండా ఎదిరించుటకు నిలువబడినవి. బర్తాకు ఇంకా ఆధిక నైస్యసహాయం పంపబడుచున్నదనిమాడా చర్చిలు గారు ప్రకటించారు.

ఈ విధంగా అమెరికా, ఇంగ్లండు, రష్యా, వైనా రాజ్యాలు ఏకమైనాయి. అసంతృప్త, అంగబలం, అర్థ బలం, ఆయుధబలం పరస్పరంగా సమయిచేసికొనుటకు యీ రాజ్యాలు ఏకమైనాయి.

జపానును జర్మనీని ఓడించుటకు ఎన్ని నావలైనా సరే, నిర్మించడానికి అమెరికా ప్రభుత్వం ఎన్ని కోట్ల ద్రవ్యమైనా సరే వెచ్చిస్తోంది. అమెరికాలో యీ నాకాదళమునకు కావలసిన ఆయుధములను ఉత్పత్తి చేయుటకై అమెరికాలోని ఫ్యాక్టరీలలో పనివాండ్లు వంతులవ్రకారం 24 గంటలకాలం పనిచేయవలసిన అమెరికా ప్రభుత్వ నాకా శాఖకార్యదర్శి అన్నాడు. అమెరికను ఫ్యాక్టరీలు అపారాధాలు పనిచేసి ఆయుధాలు ఉత్పత్తిచేసి అక్షరాజ్యాల అంతు కనుక్కోవలసిన ప్రతిష్ఠ అమెరికా చేస్తున్నది. “ఇటువంటి బ్రహ్మాండమైన సంపన్న రాజ్యాలతో, ఏమీ లేని రాజ్యాలు నేడుయధా చేస్తున్నాయి. కనుక మా అక్షరాజ్యాలకు ఉన్నది లేదు, పోయేది లేదు” అని పొట్లరుమొన్న ఉపన్యాసంలో అన్నాడు. ఈ అక్షరాజ్యాలన్నీ కేవలం కుప్పి ఎత్తుకుంటూఉన్న అక్షయ పాత్ర రాజ్యాలు అనిన్నీ, విస్తార సామ్రాజ్యాలుగాని, అయిశ్వర్యముగాని కలవికావనిన్నీ, అమెరికా, ఇంగ్లాండు, రష్యా, వైనాల ముందు జర్మనీ, ఇటలీ, జపాను రాజ్యాలు కేవలం అక్షయపాత్ర చేతబట్టుకొనే రాజ్యాలనిన్నీ పొట్లరు తన నోటితో తానే చెప్పకున్నాడు. తథాస్తు! అక్షరాజ్యాలనే నామకరణం ఏముపయోగంలో పొట్లరు చేశాడో గాని, ఆఖరుకూ అవి అక్షయపాత్ర రాజ్యాలు అనిమాడా తానే అన్నాడు, మొన్నటి ఉపన్యాసంలో. ఈ అక్షయపాత్ర రాజ్యాలు అయిశ్వర్యవంతమైన అతి బలవంతమైన రాజ్యాలతో పోల్చడం సామాన్యమైన విషయం కాదని

పొట్లరు ఖండితంగా అన్నాడు. స్వప్తంగా ఒప్పుకొన్నాడు. కాని, జర్మనీమాడా ప్రబలమైన ప్రయత్నం అందుకొరకై చెప్పింది అని చెప్పినాడు. ఆ ప్రబల ప్రయత్నం విమిటంటే, జర్మనీవారు యితవల చాలా జలాంతర్గాములను తయారు చేశారట. ఈ జలాంతర్గాములన్నీంటిని, అట్లాంటిక్కు మహాసముద్రంలో వేటుకుక్కలు లాగున తాను వడలిపెట్టుతాడట. ఆ సముద్రమార్గములమీద సముద్రసంహములులాగున తిరిగే బ్రటిషు యుద్ధనావలను, అమెరికను యుద్ధనావలను యీజలాంతర్గాములు వేటాడి సంహరించడానికి విడిచిపెట్టుతానని పొట్లరు అన్నాడు. సముద్ర సంహారకా గ్రామసంహారకా జరిగే సంగ్రామం! అత్యుపాత్రరాజ్యాలు ఈ గ్రామ సంహారక తయారు చేయవలసిందేగాని, సముద్ర సంహార వంటి బ్రహ్మాండమైన యుద్ధనావలను నిర్మించ లేవు.

బ్రటిషువారి సముద్రమార్గసంహారకాలలో చాలా ముఖ్యమైన సంహారకం ఏదంటే సింగపూరు. ఈ సింగపూరునువశపరచుకొని ఆక్రమించడానికి జపాను సేనలు మలయాలో అంతకంతకు ముందుకు చొచ్చుకొని, సింగపూరు వరకూ చేరుకున్నవి. కాని, సింగపూరు మీదకు దండెత్తడం సులభసాధ్యంగా కన్పించడం లేదు. సింగపూరు అనేది ఒక లంక. సముద్రం దాటి ఆ లంకలోకి పోవాలి. సింగపూరులంకలోకి, శత్రు సేన రావడం, కేవలం సింహపుగుహలోకి ప్రవేశించడం వంటిదే. ఆ సింగపూరులోకి దండెత్తి పోవలసంటే జపాను సేన అపారంగా నష్టమవుతుంది. అందువల్ల సింగపూరువరకూ వచ్చిన జపాను సేనలు ఇంకా సింగపూరులో అడుగు పెట్టలేకుండా ఉన్నవి. సింగపూరును రక్షించడానికి అమెరికానుంచి 2 వేల విమానాలు పంపిస్తున్నారు. సింగపూరు రేవు బ్రటిషు సింహానికి మకాము. జపానువాడు సింగపూరు దాటితే సింహాళానికి రాగలడనే ఆభీచాయంతో సింహాళంలో బ్రటిషు సైన్యాలు బందోబస్తుగా సిద్ధంగా ఉన్నాయి. సింహాళం కూడా బ్రటిషు సింహానికి మకాముగా ఉంది.

కాని, సింగపూరుకు దక్షిణంగా ఉన్న జావా, సుమత్రా, బోర్నియో ఆస బడే, డచ్చి యీష్టు యిండిను దీవులలోనికి జపాను తన సేనలను దింపుతూ యుద్ధం చేస్తున్నది. ఇక్కడ దక్షిణంగా ఉన్న ఆస్ట్రేలియాకు దగ్గరగా ఉండే న్యూగినీ, న్యూ బ్రిటను అనే దీవులలో కూడా జపాను సేనలు

దిగుచున్నవి. అటువైపు ఆస్ట్రేలియా మీదనే దండెత్తవచ్చుననే సంకల్పంతో జపాను సేనలు దండయాత్ర సాగిస్తున్నాయి.

కాని, సింగపూరులో ఉన్న బ్రటిషు సింహానికి జపానువాడు జవాబు చెప్పలేకుండా ఉన్నాడు. అటు వైనాలో, ఇదే సమయములో, వైనా సేనల ధాటికి అగలేక క్యాంటను వైపుకు హంకాంగు వైపుకు జపాను సేనలు పారిపోతున్నాయి. ఫిలిప్పయను దీవులవద్దను, మాకాసారు జలసంధివద్దను అమెరికావారి బలానికి జపాను నావలు అహుతిఅవుతున్నాయి. అవటి అమెరికను సేనాని వేరు మాక్ అర్ధరుగారు. ఇతడు జపానువారి సేనలను నాకాసమేతంగా సముద్రస్నానం చేయిస్తున్నాడు. ఫిలిప్పయను దీవులలోని బాటాను ద్వీపకల్పంలోని పశ్చిమకోస్తాలో జపాను సేనలను దింపవలసని ఒక పెద్ద జపానునావలముతావచ్చింది. ఫిబ్రవరి 2 వ తేదీని యీ ప్రయత్నం జరిగింది. అర్ధరాత్రివేళ రెండుసార్లు ప్రయత్నం జరిగింది. కాని, ఆరాత్రి అప్పుడే అమెరికను విమానాలు వచ్చి బాంబులువేసి అర్ధరాత్రివేళ చొరబడుతున్న దొంగను చావగొట్టిపట్టుగా ఆనావలను నైస్యంతో సహా ధ్వంసంచేసినవి. ఒక్క జపాను సైనికుడు కూడా బాటాను ద్వీపకల్పంలో అడుగుపెట్టలేదు. అమెరికా, ఇంగ్లండు, వైనా, యీ మూడురాజ్యాలు ఏకమై పోరాడుతూవుంటే యీమూడింటికి జపాను ఆసబడే ఒక్క అక్షయపాత్ర రాజ్యం జవాబు చెప్పలేదు. అమెరికా, ఇంగ్లండు, రష్యాలు ఏకమై ఎదిరిస్తూ ఉంటే, యీ మూడింటికి జర్మనీ ఆసబడే ఒక్క అక్షయపాత్రరాజ్యం జవాబు చెప్పలేదు. ఇక మూడో అక్షయపాత్ర రాజ్యం ఏదంటే ఇటలీ. ఇటలీ ప్రభుత్వాధ్యక్షుడు ముసలానీ—ప్రస్తుతం మూలనున్న ముసలమ్మ లాగుననే ముసలానీ పడివున్నాడు. ఇటలీకి చెందిన లిలియా రాజ్యం ఉత్తరాఫ్రికాలో ఉంది. దీనిని బ్రటిషు సేనలు ఆక్రమించకుండా కాపాడుటకుగాను అక్కడ జర్మనుసేనలు చేరి ఇటలీకి చెందిన లిలియాను ఆక్రమించుకొని “ముసలానీ గారూ! మీకేం భయంలేదు మీరాజ్యం మేము కాపాడుతాము” అని ధైర్యమిస్తున్నాయి. చివరకు అక్షయపాత్రకూడా చేతికిస్తారు. ప్రస్తుతం లిలియాలో జరిగే యుద్ధంలో బ్రటిషు సేనలు వెనక్కిపోతున్నాయి. కాని, బ్రటిషువారికి పోయిందేమీ లేదు. అందులో పోయేదంతా ముసలానీగారిదే.

సింగపూరు యుద్ధం.


క్రొత్త సరకు నాకాదళం వచ్చుట; పశిభికు యుద్ధం గలిచే సూచనలు.

జపాను సేనలు మలయా ద్వీపకల్పమును క్రమేణ ఆక్రమించుటచే, యీ వారంలో అచటనున్న బ్రటిషు సేనలు మలయా దక్షిణకొననున్న సింగపూరు ద్వీపమునకు పురలవలసి వచ్చెను. దానితో మలయా యుద్ధం ఘుగిసి, సింగపూరు యుద్ధం పారంభమయింది. సింగపూరు నిలువగల్గునా?

అనే ప్రశ్న ఇండియాలోనేగాక, చీనా, డచ్చి తూర్పు దీవులు, ఆస్ట్రేలియా, ఫిలిప్పైను దీవులన్నింటియందు అడగబడుచున్నది. సింగపూరు నిలుస్తుంది అని జవాబు చెప్పితే జపాను ప్రారంభంలోగెల్చిన గెలుపులకు అనుగుణ్యంగా వుండదు. కాని సింగపూరు నిలువక తప్పదు, నిలిచి తిరు

తుంది. జనవరి 31 వ తేదీన మలయా యుద్ధం ముగిసి సింగపూరు యుద్ధం మొదలైందని సేనాధిపతి తెలిపెను. “మలయాలోను అత్యధిక సంఖ్యగానున్న శత్రువిమానదాడి నెదుర్కొని, నిరాటంకంగా వచ్చుచున్న శత్రునాకాదళమును గూడ ఎదుర్కొన, మితమండలి సేనలు, యిపుడు

కనడానుంచి వచ్చిన సైనికులు బ్రిటిషు రేవులో దిగుట.



బ్రిటిషు సామ్రాజ్యదేశాల కుటుంబంలోనివారు స్వాతంత్ర్యంకొరకు పోరాడుటకు ప్రపంచ సముద్రాలు దాటుచున్నారు.

ముట్టడి చేయబడిన సింగపూరుకోటను రక్షించుచున్నవి. ఇంకను ఎక్కువ సహాయం వచ్చువరకు యీ కోట పడిపోకుండ చూచుట మావిధి. సహాయం తప్పకవస్తున్నది. కోటను తప్పక రక్షింపగలము.” అని సేనాధికారి యనెను. బ్రిటిషు రాజుగారు సింగపూరు ప్రజలకు ఉత్సాహం కలిగించు యీ దిగువ సందేశమును పంపిరి :—“ ఈ కష్ట సమయమున మీకును, సింగపూరులోనున్న నాప్రజలకును, మీ మధ్య యింట్లు కట్టుకొనియున్న ప్రేమలు మున్నగు యితర దేశీయులకును సానుభూతిచెల్పుచు ధైర్యంగానుండగోరుచున్నాను. తమను మించిని అధికసంఖ్యగ నున్న శత్రువుతో సామ్రాజ్య సేనలు ధైర్యంతో పోరుచుండగా, ఆ ద్వీపంలోనున్న వారందరు అట్లే ధైర్యంగా నుండునుకొందును. మీ ఆందరి శ్రేయము నభిలషించుచున్నాను.”

సింగపూరు ఉత్తర తీరమునందేగాక, ఈశాన్య దిక్కున, పడమట తీరాన, దక్షిణ తీరాన ఒక మైలు లోపుగానున్న సిపెలు ప్రజలందరిని పంపి వేసిరి. సింగపూరునకు మలయా దేశంలోని జహారు సంస్థానమునకు మధ్యనున్న జలసంధికి అవలంబించునట్టి సింగపూరుపై సరాసరి దాడిచేయుటకు శత్రువునకు కష్టసాధ్యమగును. అందుచే యీ ద్వీపాన్ని అన్నివైపుల చుట్టవేయాలనియే శత్రువు ప్రయత్నింపవచ్చును. ఉత్తరాన మలయా ద్వీపకల్పం వారిచేతులోనే యుంది. తూర్పున నున్న బోర్నియో ద్వీపంలోని వాయవ్యపు కొన జపాను వశమందుంది. పినాంగు వారిచేతులో నుండబట్టి పడమరగనున్న మలాకా జలసంధి మీద

కుండలి కుతమొగవడదు. అందుచే సింగపూరునకు ఆహారపదార్థముల సరైకి నౌకా మార్గము అత్యంతలేదు. సుమాత్రా ద్వీపం అడ్డంగానున్న మార్గం ఒక్కటే సింగపూరునకు మిగిలియున్నది. దక్షిణమున రియో దీవులగుండా వేరొక మార్గం సింగపూరునకు గలదు.

ఇపుడు చాల చిక్కుపడినట్లు లేర్పడినవి. మిత్ర మండలికి ఆసుకూల విషయము లిట్లున్నవి. జనరలు వానెలుగారు ఆ ప్రాంతముల సేనా నాయకుడుగ నున్నాడు. అలివరు స్టీవర్టుగారు జనవరి 22 వ తేదిన రేడియోలో యిట్లుపవ్వసించిరి :— “శత్రువును ముందుకు పోకుండ నిలిపివేయగల అవకాశం రాకపోదు. అపుడు మనం తిరిగి కొట్టగలము. అది ఎప్పుడు, ఎక్కడ జరుగును అన్నది మన నైస్యాలకు ఆందగల సరైనవై నాధారపడియుండును. ఆవురో యీ సగరమో ఎంతైనా సరే వదలరాదు అని ఆధునిక యుద్ధాలలో చెప్ప వీలులేదు. జనరలు వానెలుగారు అదట నున్నారు గనుక ఆందరికి ధైర్యం సమృథం కల్గుచున్నది. నైస్యాల కృషికిని సరైనవై ఎంత దగ్గరసంబంధమున్నదో, ఆవ్యవస్థాశ్రయ భావముందో వానెలుగారి చర్యలపల్ల యిదివరకే రుజువు చేసిరి.”

క్రొత్త సరకు వచ్చుట.

ఇపుడు జపాను ఆక్రమించిన ప్రాంతాలపై ఆమెరికా విమాన దళములు, నౌకా దళములు, పెద్ద దాడులు ప్రారంభించినవని ఆమెరికా ముఖ్య పట్నమగు వాషింగ్టనునుండి వచ్చిన వార్తలు తెల్పుచున్నవి. అంటే ఆమెరికానుండి క్రొత్త

నైస్యం శుభికు యుద్ధరంగానికి వచ్చింది, యింకా వస్తున్నదన్నకూట. రష్యాలో మాస్కో నగరంపై జర్మను రెట్లు దాడిచేసేరో సింగపూరుపై జపానువారు అట్లే దాడి ప్రారంభించిరి. రష్యాలోవలనే మలయాలోగూడ రక్షించుకొనుచున్న సైనికులకు సరైన మార్గాలు 50 మైళ్లవరకు తగ్గించబడినవి. ఆలోగానే క్రొత్త రిజర్వు సేనలు తెప్పించి సరైన చేయబడెను. రెండు చోట్లను రక్షించుకొనుచున్న నైస్యమునకు స్థిరమగు మహా నైస్యము, విమాన విధ్వంసక ఫిరంగులతో వెనుక బలముగనున్నది. రాయలు విమానదళమునకు క్రొత్త సహాయం వచ్చినందున జహారునకు దక్షిణమునందు, సింగపూరు దీవిపైని ఆకాశమంతను వశమందుచుకొనగలదు. దానితో యుద్ధరంగంలో పరిస్థితులు మారిపోగలవు. కావున దూర మాలోచించుతే, శుభికు యుద్ధం గెలుస్తామని ధైర్యంగానుండుటకు ప్రబల కారణములుగలవు.

శుభికులో కొన్ని ఓటములు ఎందుకు జరిగినవో చర్చిలుగారు పార్లమెంటు ఉపన్యాసములో తెలిపిరి. ఇంగ్లాండు రక్షణకు, ఆఫ్రికా ప్రాంతములందు ఎక్కువ నైస్యమును ఉంచవలసివచ్చెను. అప్పటికి జపానుయుద్ధం ప్రారంభంకాలేదు. బహుశ ఎన్నడు రానటువంటి ప్రమాదంనుండి తప్పించుకొనే యుద్ధశక్తితో, యితరచోట్ల నైస్యాలను తగ్గించి వేరొకచోటికి పంపుట యుద్ధ నీతికాదు. రాయలు విమానదళమునకు ముఖ్యమైన పనులు గలవు. రష్యా యుద్ధరంగంలో జర్మను సేనలకు సప్లయి పంపుచుండిన జర్మను నౌకలను ఇంగ్లాండు ఉత్తర సముద్రంలో కొట్టవలసియుంది. అట్లాం

టికు సముద్రంలో వచ్చుచున్న తమ సప్లయ నౌకలను కాపాడవలసియున్నది. బ్రిటన్లు అం దలి విమానాశ్రయాలను రక్షింపవలసియుంది. జర్మను పరిశ్రమలను నాశనం చేయుటకు దాడిచేయ వలసియుంది. ఆఫ్రికా తీరమున కైరోనుండి బెం గాజీవరకు విమానాధిక్యత నిలుపుకొనవలసియుంది.

సిసిలీ ఛానలు, సిరియా, ఇరాను, ఇరాకు, పాల స్తీనా యివన్నీ కాపాడవలసిన వాధ్యత రాయ లు విమానదళమునకేగలదు. ఇట్టి కరిస్థితులలో 53,220 చదురవుమైళ్ళు విస్తీర్ణంగల మలయ ద్వీప కల్పమునందు మిక్కుటంగా గుమిగూడియున్న జపాను విమానదళమును మించలేకుండెను.

ప్రస్తుతం పశ్చిమలో విమానదళం, నౌకాదళం సంఖ్యలేమా తెలియకపోవచ్చును. కాని రాధారి మార్గాలు సరిగాయున్నవనియు, క్రమేణా క్రొత్త సరకు, నైసిక సహాయం వస్తున్నదనియు వార్తలు వస్తున్నవి.

జపాను అనుకున్నట్లు జరుగలేదు.

నౌకాదళాధిక్యత సందేహమే.

హిందూ మహాసముద్రంలో వాణిజ్య మార్గాలు అడ్డే సూచన.

డచ్చి తూర్పుదీవులలో బోర్నియో నెలివీసు దీవుల మధ్యగనున్న మకాసరు జలసంధియందు జపాను నౌకల గుంపుపై ఆమెరికా యుద్ధ నౌకలను విమానాలును డచ్చివారివన్నీ తీవ్రమగు దీర్ఘదాడి జరిపి శత్రువునకు చాల నష్టము ఓటమి కలిగించెను. చాలయుద్ధనౌకలు, నైన్యాల రవాణ నౌకలు జపాను వారివి ముంచబడినవి. దక్షిణ చీనా సముద్రాలందు జపాను తలపెట్టిన చాల ముఖ్యమైన యీ దాడిని మిత్రమండలి నౌకాదళాధికారి అడ్డిరలు హార్టు గారు నేర్పుతో కనిపెట్టి జయప్రదంగా నిరోధిం చిరి.

ఈ ఓటమి జపానుకు హెచ్చరికవలె నుండగల దు. ప్రారంభంలో జపాను గెల్చిన గెల్పులు కేవలం దుడుకుతనంతో వచ్చినవని తెలిసిపోయింది. అదివరకే చీనావంటి మహాదేశంపై యుద్ధం సాగిస్తూ గెలువలేకుండా జపాను యిప్పుడు 400 మైళ్ల నిడువుగల సముద్రరంగమున, ప్రపంచంలోకల్లా పెద్దవగు రెండు నౌకాదళములను సహజచేయుచు యుద్ధం ప్రారంభించెను. ఇంగ్లాండు నౌకాదళా నికి యూరోపులోనే చేతినిండా పనియుంటుంది, ఏషియా యుద్ధంలోనికి ఇంగ్లాండు రాజాలదనిజపా నీయులు భావించియుండురసదానికి సందేహంలేదు. కాని అత్యధిక సంఖ్యగానున్న ఆమెరికా నౌకాదళాన్ని ఎదుర్కొడాని తెట్లు ధైర్యం వచ్చిందో తెలియకుండా వుంది. ఇక డచ్చి తూర్పుదీవుల ప్రభుత్వానికిగల విమానదళంగూర్చి వారు తలపెట్టిన లేకుంటే, వారి ఊహల్లో ఏదో కొద్ది పొరపాటుండవచ్చుమాట. డచ్చివారు ఆఫ్రికా సహసవంతులు. తమ దీవుల సామ్రాజ్యమును 16 వ శతాబ్దంనుండి (300 ఏండ్లనుండి) ఆనేక యుద్ధాలలో రక్షించు

కుంటూ వస్తున్నాడు. అందుచే యిప్పుడుగూడ జపాను చర్యలకు చాల నిరోధం కలిగించగల్గిరి.

జపాను నష్టాలు.

తూర్పు సముద్రాలందు మొదటి నాల్గు వారాల చర్యలో జపానువారు 2 పెద్ద యుద్ధ నౌకలను 3 క్రూయిజరు యుద్ధ నౌకలను, 9 డిస్ట్రోయరులను 5 సబుమెరైనులను, 31 రవానా సబ్మె నౌకలను గోల్పోయిరి. ఇవిగాక కనీసం మూడు క్రూయి జర్లు, చాల సహాయనౌకలు బాంబులచేతనో టార్పె డోలచేతనో చెబ్బలిన్నవి. వీటికి అడనంగా మకా సరు జలసంధియందు మరికొన్ని నష్టపోయిరి ఇంతవరకు రెండు పక్షాలమధ్య జరిగిన తీవ్రయుద్ధం మకాసరువద్దనే. దీనివల్ల సమిప్తి రాజ్యాలుకొన్న ప్రకారం సహచర్య కార్యములు జరిగితే తామెటు వంటి నిరోధాన్ని ఎదుర్కొనాలో జపానుకి మచ్చ తెలిసింది.

మొదటి వారాలలో యీ చర్యలవలన నాలుగు వేలమైళ్ల సముద్ర రంగంలో జపాను చర్యలకు తీవ్ర నిరోధముండెనని రుజువయింది. ఇవి చిన్న సంఘర్షణలే. ఇంతమాత్రాన దక్షిణ సముద్ర మున వెంటనే జపాను శక్తి కృంగిపోయిందను కోరాదు. కాని దీనినిబట్టి జపాను యుద్ధచర్యలు గూడ జపాను వస్తువులవలనే క్రొత్తలో చూడ సాంపుగా నిడుగానుండి ఎక్కువకాలం నిలచి యుండలేవని స్పష్టమగుచున్నది. దూరదూరాన వదిలొట్ట జపాను నేసలు దిగుచున్నందున, వారికి యధేచ్ఛగ తిరిగే సౌకర్యముండునని కొందరను కొనిరి. కాని నిజమదికాదు. సముద్రాధిపత్యము, ఆ ప్రాంతములందు స్వేచ్ఛావిహార సౌకర్యము యిం కా ఎవరికీ చిక్కలేదు.

సముద్రములందు శత్రువుల నౌకాదళ శక్తి యెక్కువవున్నపుడు, తాము దూర ప్రాంతాలకు దాడి వెడలినచో స్వదేశంలో శిబిరాలనుండి సహాయంచేరుట కష్టమగును. ఇది సామాన్యయుద్ధసీతి దీనిని పాటించకుండా నిర్లక్ష్యంచేసి జపాను దాడి ప్రారంభించింది. ఇట్లుచేయబట్టే ఇటలీవారి ఆఫ్రికా సామ్రాజ్యం యీ యుద్ధంలోనే కూలిపోయింది. హిందూ మహాసముద్రంలోవాణిజ్య నౌకలను కొట్టే యుద్ధ నౌకలనుంచుటకు జపాను యత్నించుచున్నది. మలయా పడమరతీరాన్న పినాంగు ముట్టడిచేసి, దానికి దక్షిణంగానున్న స్పెటను హామురేవును జపానువారు యీ వుద్దేశంతోనే వశపరచుకొన్నారు. రంగూనుపై విమానదాడులు కూడ అందుకే. సింహళమునందు ట్రంకోమలీ హార్బరునుగూడ పట్టుకుందామని జపాను ఆశపడుచు నుండవచ్చును. నేడు వాణిజ్య నిర్మూలనమునకు తలపెట్టిన నౌకాదళమునందు జలాంతర్గాములును, అతివడిగా తప్పించుకోగల నౌకలును గలవు. హిందూమహాసముద్రంలో నౌకలదోపిడి జరిగినచో మిత్రమండలి నౌకాదళాలకు చాల ఎక్కువ పని కల్గును. అందుకనే తూర్పు దీవులు శత్రువశంకా కుండా హిందూమహాసముద్రానికి కాపలా శిబిరాలు గా నుంచవలసియున్నది జపాను అచట స్థావరమేర్పరచుకొని, ఆమెరికా నౌకాదళాన్ని ఓడించాలని చూస్తున్నది. లేకుంటే మలాకా జలసంధికావల కొద్దిగ అప్రాముఖ్యపు దాడులు అప్పుడప్పుడు చేయ గల్గును. హిందూమహాసముద్ర మార్గమును నిరోధించగల శిబిరమేదీ జపాను వశపరచుకోలేకుండా కాపాడాలోనే మిత్రమండలి రాజ్యాలు స్థిరసంకల్పం చేసుకొన్నవి.

హంగుకాంగులో భారతీయ సేనల ధైర్య సాహసములు.

ఒక చైనీయుని ప్రశంస.

చీనా తీరమునందున్న బ్రిటిషువారి దీవియగు హంగుకాంగ్ ను జపాను సేనలు ముట్టడింపగ 17 దినములు నిరోధించి చివరకు లొంగిపోయెను. ఆ ముఖ్యోత్తర నగరమును రక్షించుటకు నియమించబడిన నైసిక దళములలో పంజాబీ సిపాయిలు

చూశిన ధైర్య సాహసములు, వారి చర్యల వివర మాలు, స్వయంగాచూచిన ఒక చీనా దేశీయుడు ఆ రేవునుండి తప్పించుకొని చీనా ముఖ్య పట్నముగు చుంకింగుచేరి వెల్లిడిచేసెను. ఆఖరుకి లొంగిపోయేవరకు పంజాబీ సిపాయిలు ధీరుగ, పోరాడు

చునేయుండిరినియు, భారతీయులు సివిలు ప్రజలు కూడ ప్రశంసార్హముగ ప్రవర్తించిరినియు అతడు తెలిసెను.

2/14 వ పంజాబి రెజిమెంటు, 5/7 వ రాజపుటు రెజిమెంటు శిపాయిలు కొండల ప్రదేశ

మగు కవులూను ఉత్తరభాగమునుండి మరలివచ్చి, నీరు దాటి, హంగుకాంగులో చేరిన శత్రుసేనల నెదిరించి 17 దినములవరకు తెరిపిలేని యద్ధంచేసి చివరకు లొంగిపోవలసివచ్చెను.

హంగుకాంగ్-సింగపూరు రాయలు అర్జిలరికి చెందిన పంజాబీలుకూడ ధైర్యముగ పోరిరి. జపాను సేనలు తమనుమించి ఎన్నో రెట్లు అధికంగా నున్నవి. అయినను పంజాబీ సైనికులును ఉద్యోగులును చలింపక, అతిధీమాతో నేర్పుగ గుండుకు ప్రతి గుండు ప్రేల్చుచు శత్రువు నెదిరించిరి. విమానాలను కొట్టే ఫిరంగిదళాలందున్న వారి మిత్రులుగూడ సర్వదా శత్రువునెదుర్కొని పోరాడి తమ శక్తిసామర్థ్యములను చూపాలనే కుతూహల పడుచుండెవారు. ప్రత్యేక వ్యక్తుల వీరత్వం తెలిపే చర్యలు యింకను తెలియరాలేదు.

సివిలు ప్రజల మనోధైర్యం.

భారతీయ సివిలు ప్రజలుకూడ ఎంతో ధైర్యం కలిగియుండిరి? సుమారు 2,500 మందికి తక్కు

వలెరు. వారిలో కొద్దిమంది స్త్రీలు, బిడ్డలుకూడా ను. అందు 1,500 మంది పంజాబీలు పోలీసు, జెయిలు వాకాదళములకు చెందిన ఉద్యోగులు. జపానువారి నెదుర్కొనుట వీరిపని కానేకాదు. ముట్టడి జరిగియున్నంత కాలం యీ ప్రజలవైఖరి అధికారుల మన్ననబడసెను. వావంటే వారికి భయంలేదు. బాంబు ఫిరంగి గుండు తోటాలవల్ల రానున్న ప్రమాదాలేవో చూద్దామనే మనోధైర్యం తోనే వారు నిలచిరి. ఎవ్వరుగూడ శత్రువుల కుట్రలకు లొంగలేదు.

భారతీయ సివిలు ప్రజలలో ఎక్కువమంది కపాయం కలుగలేదు. 80 మంది కాపలావారు కొద్దిమంది పంజాబీలు ఎగువదేశంలో ఉండిపోయిరి, కాని పోలీసుకి చెందినవారు, వారి కుటుంబాలు హంగుకాంగు దీవికి తీసుకొనిరాబడిరి. అవట ఖాల్సా దర్బారు సహాయమున సిక్కు, ముస్లిము కుటుంబాల సహాయమున వారికి బసలు, భోజనాలు ఏర్పాటు చేయబడెను.

“గురుద్వారా” అంటే శిక్కుల దేవాలయం జపానువారి బాంబులకు గురియ్యెను. ఒక శిక్కు, ఒక ముస్లిము చనిపోయి మరి ముగ్గురు గాయపడిరి. చేపనున్న ఎ. ఆర్. సి. సంఠాకటి “గురుద్వారా” ఏర్పాటు చేసుకొనుట కొసంగబడెను. అందులో స్త్రీలు, బిడ్డలు నివాసముండిరి. పురుషులు గురుద్వారా లంగరు (ఉచిత భోజనశాలనుండి) తిండితెచ్చి వెళ్లేవారు. ప్రభుత్వం స్టోరునుండి 500 మందికి సరిపోవు భత్యాలు “గురుద్వారాకు” ఉచితంగా యివ్వబడెను.

ముట్టడి ముగిసేసరికి చాలమంది భారతీయ సిపాయిలు, సివిలు ప్రజలు జపానువారిచేతిలో బడిరి. వారికి జపానీయులుచేసిన మర్యాద వేరు వేరు విధములగలదు. కొందరు చంపబడిరి. కొందరు దోచబడిరి. భారతీయులకు జపానీయులు మిత్రులైయును అభిప్రాయం కలిగించుటకై కొందరు కొద్ది ఆశోకర్యములతో విడచిపెట్టబడిరి. కాని యీ అభిప్రాయం నిజంగా కలిగిందా అనుట సందేహమే.

7 వ ఇండియను బ్రిగేడు సైనికదళము.

బెంగాజీనుండి తప్పించుకొన్న విధము.

పట్టుబడిన జర్మను మోటారుల వెనుకనుండి జర్మనులవలె నటించి రోమెలుగారి సేనలను తప్పించుకొనిరి.

ఆఫ్రికాలో సిరనైకాయందలి ముఖ్య రేవు స్థలమగు బెంగాజీని జర్మను సేనలు ముట్టడి చేసినపుడు అవట చిక్కువడిన 7 వ భారతీయ బ్రిగేడు సైనికులు అతి నేర్పుగ తప్పించుకొనిరి. వారు ఇటలీ ఆయుధ దళము మధ్యనుండి తప్పించుకొనుటే కాక, జర్మను సైనికులనుగూడ మోసగించిరి. పట్టుబడిన జర్మను మోటారు బండ్లను వెంట తీసుకపోయి, ఇసుక తుపానులలో నడుపుకుంటూపోతున్నపుడు, వారి దళముకన్న పెద్దదగు జర్మను దళమును గాంచిరి. భారతీయ సైనికులొక్కమారు నిలచి, జర్మను మోటారులను ముందు బాగా అగుపడనట్లుగవుంచి, వాటి చాటుగనుండి, తాము జర్మనులవలెనే నటించి, తప్పించుకపోయిరి.

వారంత ధైర్యం చూపి, శత్రు సేనలను దాటివచ్చి రో ఆ వివరములు యిపుడు తెలియవచ్చెను. ఈ బ్రిగేడు బెంగాజీకి తిరిగివస్తూవుండగ వెనుకనుండి శత్రు సేనలు తమనుమట్టి వేసినట్లు తెలుసుకొనిరి. వారి నాయకుడు మోటారుకాటలోనే ఒక సభచేసి ఆలోచించెను. శత్రు సేనలు ఎవట పలచగావున్నాయో, ఎవట అరక్షితముగనున్నవో వట చేదుకుకొని పారిపోవాలని నిశ్చయించెను. జనవరి 22 వ తేదీ సాయంత్రం సైనికులు దక్షిణంగాను పడమరగను మరలిపోవాలని ఉత్తరువు చేయబడెను. ఫిరంగులు ప్రేల్చరాదనియు, పొగ కినబడరాదనియు, శత్రువు తమపైన ప్రేల్చిన చెదరి

పోరాదనియు, బండ్లను విడువరాదనియు, విమానాలు తమవై ఫిరంగులు ప్రేల్చినా వాటిని కొట్టరాదనియు ఉత్తరువుచేయబడెను. శత్రువుల ఫిరంగులను నిర్లక్ష్యం చేసినట్లు, లేక గాయపడిన మిత్రులవలెనే నటించాలనుకొనిరి.

వాసపడుచుండెను. దారి మెత్తబడుచుండెను, బురద చేరుచుండెను. రాత్రయింది. బండ్లు నైస్యాలు సాగుతున్నాయి. ఎల్ అగారువద్ద జర్మను సైనికదళాలు, వారున్నట్లే గమనింపక వెడలిపోయినవి. మరునాడు పెట్రోలు చాల సంతున కొన్ని మోటారులు చెడగొట్టి వాటిలో పెట్రోలు యితర బండ్లకు పంపబడెను. శత్రు సేన నాల్గు టాంకులతోగూడ అగుపడెను. కొంత నేపు వూరుకొని గుండ్లు ప్రేల్చెను. కాని భారతీయులకేమీ నష్టం కలుగలేదు, తిరిగి పేల్చలేదు. తరువాత నెట్టి ప్రమాదం లేకుండెను. కొన్ని శత్రు సేనలగుపడెనుగాని, పెట్రోలు చాలసంతున వారిని వెంటాడలేదు. వెనుక చూచుకుంటు మోటారులు నడుపుట చాల కష్టమయినపని. అయినా భారతీయ సేనలు అందుకు తగియున్నవి. కొన్ని మోటారులు సుమారు 200 మైళ్ళ వరకు యీడ్వబడినవి. త్రోవలో శత్రు విమానాలు కూడ ఆతి దిగువక ఎగిరినవి. కాని వాటివై గుండ్లు ప్రేల్చక పోవుటచే, ఏమీ తెలియక వెడలి పోయినవి. తిరిగి అవేవచ్చి గుండ్లు ప్రేల్చినవి.

కాని బదులులేకపోయినందున, ఇండియా సేనను గుర్తుపట్టలేక వెడలిపోయినవి. బ్రిగేడు దళంలో కొందరికి జర్మను టాంకు దళముకటి అగుపడెను. గుండ్లుకూడా ప్రేల్చినవి కాని ఎందుచేతనో ఏమి చేయక వెడలిపోయినవి. ఇండియను బ్రిగేడులో యింతో తెగ సైనికులను శత్రువుల కాపలా దళం ఎదుర్కొనెను. దానిని వారు ఓడించిరి.

పనికొచ్చే వస్తువులు నాశనం చేయుట.

బెంగాజీనుండి చిట్టచివరకు, యింక రెండు గంటలకు శత్రు వాక్రమిస్తాడనగా, వచ్చిన ఆఖరు మనిషి భారతీయ సైన్యం వెంటనుండు ఒక విమర్శకుడు. అతడు 30 మైళ్ళ దూరాన ఉండగానే సగరంలో పొగ లగుపడుచుండెననిన. బెంగాజీలో శత్రువుకి ఉపయోగపడే సామనులన్ని కాల్చి వేస్తున్నారని గుర్తించెను. పొగలోనే వూరు ప్రవేశించేసరికి పూరంతా వెడలివేయబడినట్లుగుపడెను. రేవు స్థలంలో డాక్కులు నాశనంచేయబడినవి. చెడిన పడవలన్ని కొప్పలుపోసి హార్బరు రోడ్లపై మంటలు పెట్టబడెను. సివిలు ప్రజల కొరకు నీటిసరై చెడగొట్టకుండ వదలిపెట్టబడెను. శత్రువులకు యేమాత్రం ఉపయోగపడునని తోచిన సరకులను కట్టడములన్నియు దగ్ధం చేయబడినవి. అరబ్బులు బెంగాజీ విడచి రోడ్లపై పోవుచుండిరి.

నైస్య విభాగములు.

నైస్యంలో కాల్బాటలు, మోటారు వశములు వేరువేరు శాఖలుగ విభజించబడియుండును. అన్నింటి సమాహమును ఒక డివిజను అంటారు. దానిలో సాధారణంగా నుమారు 1,200 మంది నైస్యకులుంటారు. ఈ భంఖ్య స్థిరంకాదు. ఒకొక్క దేశానికి ఒకొక్క పరిమితిగలదు. కొన్ని రెజిమెంటులు చేరితే ఒక డివిజను. కొన్ని బెటాలియనులు బ్రిగేడులకన్న చిన్నది. కంపెనీ దానికన్న చిన్నది. దానికన్న చిన్నది ప్లాటూను. మూడు సెక్షనులు కలిపే ఒక ప్లాటూను.

సంఖ్యనుబట్టి క్రమవరుస యిట్లుండును :

డివిజను.
|
రెజిమెంటు.
|
బ్రిగేడు.
|
బెటాలియను.
|
కంపెనీ.
|
ప్లాటూను.
|
సెక్షను.

ఆధునిక మోటారు డివిజనులందు, టాంకుల శాఖ, ఆర్టిలరీ అంటే ఫిరంగుల శాఖ, ఇంజనీరుల శాఖ, సర్వీసు శాఖ, సిగ్నల్సు శాఖ, వైద్య శాఖ లని వేరువేరుగానుండును. ఇవన్ని కలిపి ఒక డివిజను నైస్యం అంటారు.

సలహా : ఇకముందు చూచుకొనుటకు యీ మదరాసు యాథా సంచికను మీరు భద్రపరచుకొనుడు.

[మదరాసు సమాచారముల ఆఫీసరుగారు తమ వందనములతో దీనిని మీకు పంపుచున్నారు.]